

"అదికే తన ఆనందం అంటే దగ్గర నుండి దూరం కలిగింది"

అది మామూలు అనిపించింది. అది మామూలు అనిపించింది.

రెండగ్గిపుల్లలు

"అ తలలు అలా విరిగిపోతే నీతల ఎగిరిపోతుంది. అలా చూస్తూ వేమిటి?" వీపుమీద దెబ్బపడింది. కళ్ళలో నీళ్ళు గిర్రున తిరిగాయి. పిలక జడ వెనక్కేసుకుని కాళ్ళు దగ్గరగా పెట్టుకుంది బంగారి.

"అలా కూచుంటే పని ఎప్పటికవుతుంది.... ఒక్కటి, ఒక్కటి విరిగినా చెప్తా నీపని...." విసురుగా ఆ చిన్నగదిలోంచి బయటకి వచ్చేసింది రాజేశ్వరమ్మ.

"ఇదిగోనమ్మా...." కూల్ డ్రింక్ అందించాడు డ్రైవర్ రంగయ్య. కూల్ డ్రింక్ చల్లగానే వుంది. కానీ ఏదో గుండెల్లో మంట రాజేశ్వరమ్మని బాధిస్తోంది. చిట్టితల్లి మనసులో మెదలుతోంది. ఊతగావున్న కర్రజారి చిట్టితల్లి కిందపడ్డ దృశ్యం కళ్ళలో మెదలుతోంది. కూల్ డ్రింక్ కిందపెట్టి రాజేశ్వరమ్మ ఆ చిన్నగదిలోకి తొంగిచూసింది. బంగారి గలగలా నవ్వుతోంది. బంగారి కళ్ళు నల్లగా మిలమిలా మెరుస్తున్నాయి. అది వేసుకున్న జాకెట్టు తన కూతురిదే. అది వేసుకున్న పరికిణీ తన కూతురిదే. ఎంత బాగా కుదిరాయో దీనికి. ఈ బంగారితండ్రి తన దగ్గర పనిచేసినవాడే. నల్లగా మొద్దులా వుంటాడు. బంగారి నలుపే. అయితేనేం ఎంతో కళ వుంది ముఖంలో. వదేళ్ళు నిండలేదు గానీ పన్నెండేళ్ళ పిల్లలా బొద్దుగా

వుంటుంది. చిట్టితల్లి ఇదీ ఒక కథాడువాళ్ళే. అయితేనేం చిట్టితల్లి సన్నగా డిపిరిలేనట్టే వుంటుంది. తగవంతుడు దాని కాలికి అవిటితనం కూడా ఇచ్చాడు ఎందుకో!! రాజేశ్వరమ్మ గొంతులోకి చల్లని డ్రింకు పోవటం లేదు. నీసా పక్కన పెట్టింది. ఆ చిన్న గదిలో బంగారీ విరగబడి నవ్వు తోంది. ఏదో తెల్లొంది అందరికీ. రాజేశ్వరమ్మ ఒళ్ళు బగ్గుమంది. హాండ్ బాగ్ లోంది చిన్న రుమాలు తీసి ముఖం తుడుచుకుంది.

గబగబా వెళ్ళి కారులో కూచుంది రాజేశ్వరమ్మ.

ఓ రెండుపుల్లలు విరిగితే ఏమయిందో. ఓ రెండు పుల్లలు ఎక్కువ పెడితే, అదీ పొరబాటున పెడితే పెద్ద కొంపమునిగిపోయినట్లు గోల చేస్తుందేమిటి? ఓ. బంగారీవంచిన తల ఎత్తకుండా గబగబా అగ్గిపుల్లలు పెట్టెలో సర్దింది. ముఖాన పడ్తున్న జుట్టు పక్కకి తోసుకుంది. ఉష్. గాలిలేదు. అబ్బా! చేయి పైకెత్తింది విదిలిస్తూ. చేయి గోడకి తగిలింది. ఎర్రమట్టి గాజులు విరిగి నేలపైన పడ్డాయి. రాజేశ్వరమ్మ మాటలు. బొంగురు గొంతు, చెవిలో మారుమోగుతున్నాయి.

“ఈ అగ్గిపుల్లలు సరిగ్గా పెట్టకపోతే, ఈ పుల్లల తలలు విరిగిపోతే మా తలలు విరిగిపోతాయా? ఇవి అసలు తలలా?” బంగారీకి నవ్వు ఆగ లేదు. మందు దట్టించిన అగ్గిపుల్లలకేసి చూసింది. ఈ రాజేశ్వరమ్మ ఏం చేస్తుందో? కోవంగా రెండు పుల్లలు విరిచింది.

“దయ్యం వట్టిందా?” గదమాయించింది పక్కనున్న రాములమ్మ! రెండు పుల్లలు విరిగాయని నావీపుమీద అంత దెబ్బకొడితే ఏంకాదా? ఇవే తలలయితే, నాది వీపు కాదా? చూడు ...ఎంత దెబ్బ, వెనక్కి తిరిగింది బంగారీ. రాములమ్మ మాట్లాడకుండా పని చేస్తోంది.

“నిన్ను కొడితేకదా నీకు తెలుస్తుంది. అయినా నువ్వు చెప్పు. ఈ తలలు విరిగితే, నా తల ఎగురుతుందా?” బంగారీ అగ్గిపుల్లలపంకే చూస్తోంది. “మాట్లాడకు” రాములమ్మ ముఖాన పట్టిన చెమట తుడుచు

కుంది. బంగారి మూతితిప్పి అగ్గిపుల్లలన్నీ లెక్కపెట్టి పెట్టెలో పెడు తోంది. మధ్యమధ్య జెడకికట్టిన రిబ్బను విప్పి కట్టుకుంటూ.

ఎవరి చేతి సంచులు వాళ్ళు పట్టుకు అగ్గిపెట్టెల ఫ్యాక్టరీ బయట కొచ్చారు పంపుదగ్గర నీళ్ళు తాగింది బంగారి. సాయంత్రమయేసరికికి తోటకూర కాడలా వాడిపోతుంది బంగారి. అక్కడ పనిచేసే అందరిలో చిన్నపిల్ల ఆదే.

చేతిసంచి ఊగించుకుంటూ రోడ్డున నడుస్తోంది బంగారి. పొద్దున జరిగిన విషయం మళ్ళీ మళ్ళీ గుర్తొస్తోంది. అమ్మగారు ఇలా చిన్న చిన్న పొరబాట్లకి అందరిముందు కొట్టడం, తిట్టడం ఇది మొదటిసారికాదు. అయినా ఎప్పుడూ తననే ఎందుకు కొడుతుంది, ఎందుకు తిడుతుంది. తనంటే ఇష్టంలేదు అమ్మగారికి. ఆరోజు చిట్టితల్లి సంగీతం మేష్టారు వచ్చినప్పుడు తను గుమ్మంపక్కన నిలబడి పాట వింటుంటే అమ్మగారొచ్చి పొమ్మని తోనేయటం తనకి గుర్తులేదా? అమ్మగారికి ఎందుకు తనమీద కోపం. ఏమో!! ఈపని అయ్యదే. అయ్యకి జబ్బుచేసి రెండునెలలుగా వనికి రాకపోతే, అమ్మగారిని బతిమాలితే ఈపనిలో తనని పెట్టింది. అయ్య జబ్బు తగ్గి ఇంకో పది రోజుల్లో పనికి రాదా? తను ఈ పని మానేయదా? అండుకేగా అమ్మగారు తిట్టినా, కొట్టినా పడివుంటోంది తను!! బంగారి గబగబా నడుస్తోంది. అమ్మగారి కుంటిపిల్లను తను ఎప్పుడయినా ఎక్కిరించిందా? పాపం! ఆ అమ్మాయి అంటే తనకి ఎంతో జాలి పాపం. అయినా అమ్మగారు!! బంగారికి ఒక్కసారిగా అమ్మగారి మీద కోపం వచ్చింది. బంగారి చేతిసంచి కిందపడిపోయింది. కారు హారన్ చప్పుడికి ఉలిక్కిపడింది బంగారి.

“ఏమిటా ఖంగారు....కారెక్కు” రంగయ్య నవ్వుతున్నాడు.

“ఏమిటి?” బంగారి చేతిసంచి దులుపుతూ అంది.

“అమ్మగారు రమ్మంది,”

“నన్నా?”

"అ....నిన్నే" రంగయ్య కారు తలుపు తెరిచాడు.

పొద్దుటికోవం ఇంకా పోలేదా అమ్మగారికి అనిపించి భయమేసింది బంగారికి.

"అయ్యకి చెప్పి వస్తా!"

"నీయిష్టం. అదే చెప్తా అమ్మగారికి. వెళ్ళు" రంగయ్య కారు తలుపు వట్టుకునే అన్నాడు.

"తలుపు తియ్యి" బంగారి బంగారుగా కారులో ఎక్కి కూచుంది.

* * *

అ భవనంలో అడుగు పెడుతుంటేనే రాళ్ళు వణికాయి బంగారికి. గేటు లోవలే నిలబడింది భయంగా.

"వెళ్ళు" రంగయ్య ముందుకు నడుస్తూ అన్నాడు.

"రా, లోవలికి" రాజేశ్వరమ్మ తమలపాకులు నములుతోంది. బంగారి గోళ్ళు కొరుకుతూ గోడల వంక అటు ఇటు చూస్తూ నిలబడింది.

"పొద్దున్న పనికి వచ్చావో లేదో? అంత నిద్రా నీకు? రెండగ్గి పుల్లలు విరిగిపోతే ఏం నష్టమంటున్నావా? పిట్ట కొంచం కూత ఘనం లాగ నీకు పొగరుకేం తక్కువ లేదు?"

రాజేశ్వరమ్మ బంగారి వంక చూస్తోంది. పెద్ద కళ్ళు, నవ్వుతుంటే ఎంతో కళగా ఉన్న ముఖం, చెంగు చెంగున గంతులేస్తూ, గల గలా మాట్లాడుతూ ఉండేది ఇదే!!

రాజేశ్వరమ్మ నోట్లో ఉన్న తమలపాకులు నమిలి తుప్పున ఉమ్మింది వక్కనే పున్న పూల కుండీలో.

బంగారికి నవ్వొచ్చింది. అప్రయత్నంగా నోటికి చెయ్యి ఆడ్డం పెట్టుకుంది.

"ఏమిటా నవ్వు? నిన్నెందుకు పిలిచానో తెలుసా? రేపు మీ అయ్యని కలవమని చెప్పి తెలిసిందా?" రాజేశ్వరమ్మ ఇంకా ఏదో అనబోయింది.

“మమ్మీ! ఒక్కసారి లోపలికి రా” రాజేశ్వరమ్మ గబుక్కున లోపల కెళ్ళిపోయింది.

ఆ గదిలో ఉన్న గోడల వంక చూస్తోంది బంగారి. పెద్ద పెయిం టింగ్ వంక కన్నార్పకుండా చూసింది. అందమైన సోఫాల వంక, ఎంతో అందమైన కర్నెన్ల వంక చూసింది బంగారి. అబ్బ! ఎంత పెద్ద ఇల్లో బంగారికి వెంటనే నవ్వొచ్చింది. రెండగ్గిపుల్లలు విరిగితే ఈ అమ్మగారికో లెక్కా!! అంతలోనే కర్నెన్ కదలటం కనిపించింది బంగారికి.

“మీ అయ్య ఎందుకూ? నీకే చెస్తా. రేపటినుంచి పనిలోకి రావద్దు, తెలిసిందా?” రాజేశ్వరమ్మ బంగారి వంకే చూస్తోంది.

కాళ్ళ కింద నేల కదిలినట్టే అనిపించింది ఓక్షణం. నౌకరీ తీసేస్తే ఎలా? తన తండ్రి జబ్బు ఇంకా ఎప్పటికీ తగ్గుతుందో, తగ్గకపోతే! బాబోయ్!!

బంగారి అమ్మగారి కాళ్ళు వట్టుకుంది గట్టిగా.

“చాల్లీ! లే! ఈ దొంగవేషాలు నాకు నచ్చవు. నేనంటే భయం లేదు. పైగా పనంటే నిర్లక్ష్యం. ఏదో మీ అయ్యమీది జాలితో పనిలో పెట్టుకున్నా. నెల రోజులయేసరికి నీకు ఒళ్ళు బలిసిపోయింది. వెళ్ళు - రేపటి నుంచి రాకు” రాజేశ్వరమ్మ పక్క కుండీలో తుప్పున ఉమ్మి సోఫాలోంచి లేచింది.

బంగారి ఆ గోడ నానుకుని అలానే నుంచుంది కొద్దిసేపు. రాజేశ్వరమ్మ తన వీపు మీద కొట్టిన దెబ్బను జాకెట్టు వెనక్కి చేయి పోనిచ్చి చూసుకుంది బంగారి.

రెండగ్గిపుల్లలు ఎక్కువ పెడితే నీకింత కష్టమయితే, నా నౌకరీ పోతే నాకెంత కష్టం బంగారి కళ్ళు తుడుచుకుంది. ఇంటికెడితే అయ్య తంలాడు.

బంగారి కళ్ళు ఎర్రపడ్డాయి. రాజేశ్వరమ్మ బొంగురు గొంతు చెవిలో ఘాసుమోగుతోంది,

“రాజేశ్వరమ్మా! ఈ రెండగ్గిపిల్లలతోనే నిన్ను అంటివేస్తా. నీ
 ఫ్యాక్టరీ తగుల పెట్టేస్తా! నిన్ను! నిన్ను!” బంగారికి కోపంతో నోట్లో
 నుంచి వస్తున్న మాటలు అచిన్న గొంతులోనే అడ్డంపడి అణగిపోయాయి!!
 రంగయ్య గుమ్మంలో నిల్చుని నవ్వుతున్నాడు.

“దూ!” కనిగా దగ్గరలో ఉన్న పూల చెట్టులో ఉమ్మి, గబ గబా
 బయటికి నడిచింది బంగారి.

* * *

రెండు వారాలు గడిచాయి. నాలుగు వారాలు గడిచాయి. బంగారికి
 నొకరీ దొరకలేదు. ఎంత మరిచిపోదామనుకున్నా రాజేశ్వరమ్మ మనసు
 లోంచి పోవటంలేదు. ఆ చిన్న గదిలో తన పక్కన పనిచేసే రాములమ్మ
 ఎందుకో మరీ మరీ గుక్కొస్తోంది బంగారికి. సినిమాలో చూసిన ఆడపిల్ల
 రౌడీలను తన్నింది, కొట్టింది! తనకి అలాంటివి వస్తే డొక్కలో ఒక్క
 తన్ను తన్నేది! నోట్లో గుడ్డ కుక్కి గొంతు నొక్కి చంపిపారేసేది! ఈ
 రాజేశ్వరమ్మని. కానీ తనకేమీ రావుగా! నాలుగో తరగతి చదువుతుంటే
 మాన్పించాడు అయ్య. ఆరే! తను జీతం పైసలు తెచ్చుకోవద్దా! అయినా
 పుణ్ణానికొచ్చాయా పైసలు!!

బంగారి చేతి సంచీ తీసుకుని, అందులో అగ్గిపెట్టె గల గలలాడు
 తుంటే, గబ గబా ఆ మండుటెండలో బయలుదేరింది! ముఖాన చెమట
 తుడుచుకుంటూ గబ గబా నడిచింది. రాజేశ్వరమ్మ పని పట్టాలనే
 కోపంతో ఆ పని మనసు పరుగులు తీస్తుంటే, ఆ పెద్ద భవనంలో అడుగు
 పెట్టింది బంగారి.

అంతా నిశ్శబ్దంగా వుంది. రంగయ్య ఊళ్ళో లేడు. చిట్టితల్లి
 లోవల గదిలో నిద్రపోతుందేమో! ఏమో! రాజేశ్వరమ్మ పడగ్గది దగ్గర
 నిలిచింది బంగారి. నెమ్మదిగా తొంగి చూసింది. గాఢ నిద్రలో ఉంది
 రాజేశ్వరమ్మ. బంగారి మనసులో ఆనందం నిండిపోయింది. క్షణంలో

బంగారి ముఖమంతా చెమటలు పోసాయి. చేతిలో సంచీ కదులుతోంది. ఒక్క అగ్గివుల్ల గీసింది. పుల్ల విరిగి కింద పడిపోయింది. ఇంకొకటి- బంగారి చేతులు వణుకుతున్నాయి. మంచం కింద పడింది అగ్గివుల్ల.

బంగారి ఖంగారుగా గది దాటి బయటికి పరిగెత్తింది. ఆగకుండా పరిగెత్తింది. కాలికి రాయి తగిలి ముందుకి వడింది. హమ్మయ్య! బంగారి కళ్ళు గట్టిగా మూసుకుంది ఓ క్షణం. పెదాలపై చిన్న నవ్వు? బంగారి గబ గబా నడిచింది - ముఖానపద్ద జుట్టు చేత్తో తోసుకుంటూ ఇంట్లో అడుగు పెట్టింది బంగారి.

“పైసలిచ్చిందా?” ముసలాడు మంచం మీదనుంచే అరిచాడు.

“లేదింట్లో.” బంగారి తోపలికి పరిగెత్తింది.

*

*

*

వారం రోజులు గడిచాయి. ఈ మధ్య చాలా చిరాగ్గా వుంటోంది. బంగారికి నిద్ర పట్టటంలేదు. ఎవరి మీదో కోపం-ఎవరూ ఏ విషయాలూ చెప్పరేం తనతో? అయినా ఇంట్లో కూచుంటే ఎలా తెలుస్తాయి కబుర్లు? బంగారి జడ అల్లుకుని ఎర్రని రిబ్బను పెట్టుకుంది. పూసల గొలుసు మెళ్ళో వేసుకుంది. గుమ్మంలో వున్న ఎర్ర గన్నేరు పూవు కోసి జడలో పెట్టుకుంది. చాలా ఉత్సాహంగా నడుస్తోంది బంగారి

బంగారి ఫ్యాక్టరీ దగ్గరలో వున్న తురాయి చెట్టుకింద నిలబడింది. ఒక్కొక్కళ్ళూ బయటకొస్తూ కనిపిస్తున్నారు. “ఇంకా రాదేం” విసుగ్గా అదే చూస్తూ నించుంది బంగారి. నిముషాలు గంటల్లా అనిపిస్తున్నాయి.

“బాగున్నావా?” భుజంపై చేయిపడేసరికి ఉలికిపడింది బంగారి.

“రాములమ్మా....అమ్మగారు బావున్నారా?” బంగారి ముఖమంతా కళ్ళు చేసుకుని రాములమ్మవైపు చూస్తోంది.

“మీ అయ్య బాగున్నాడే?” రాములమ్మ బంగారివంక చూస్తోంది

“అబ్బ! అమ్మగారి విషయం చెప్పు!”

"మీ అయ్య నొకరిలో పైనెంలో చేరతాడటగా!"

"ఏమో అమ్మగారు" బంగారీ బంగారు అర్థంకావటం లేదు రాములమ్మకి.

"నీకూ తెలిసిందా బంగారీ...."

"ఏమిటి?" పెద్దగా అంది బంగారీ.

"అదే, వారం రోజులనాడు అమ్మగారికి పెద్ద ప్రమాదం!" రాములమ్మ మాట పూర్తి లేదు.

"ఏమైంది?" బంగారీ కళ్ళనిండా ఉత్సాహం, విజయగర్వం!

"అ! అదేరోజు అమ్మగారి చీర అంటుకుని పెద్ద మంటలు వచ్చాయి.... అమ్మగారు" రాములమ్మ బంగారీవంక చూసింది చెప్తూ.

"వచ్చిపోయిందా?" తక్కువ అనేసింది బంగారీ.

"చీ! పాడుమాటలు. వనిమనిషి వరిగెత్తుకుంటూ వచ్చి మంటలు ఆర్పేసింది. అమ్మగారు ఆరోజు కాటన్ చీర కట్టుకున్నారు. అదే పాలిస్టరయితే?"

"హాయిగా చచ్చిపోయి వుండేది కదూ!" బంగారీ గొంతునిండా ఉత్సాహం!! రాములమ్మ విస్తుపోయి చూసింది బంగారీవంక.

కానీ వెంటనే అర్థమయింది బంగారీకి, అమ్మగారు చచ్చిపోలేదని!! రాములమ్మ ఏదో చెప్తోంది.

అయ్యగారు సిగరెట్లు కాలుస్తారట. సిగరెట్లు పీక గాలికి రగిలిందిట. అమ్మగారి చీరకొంగు నేలకి తాకుతుంటే అంటుకుందిట. "బంగారీ పెద్దాళ్ళ విషయాలు మనకి తెలియవే. అమ్మగార్ని ఆ దేవుడే కాపాడాడు" రాములమ్మ మాటలు ఒక్కటికూడా వినవడటం లేదు బంగారీకి.

బస్సు రావటంతో రాములమ్మ గబగబా బస్సెక్కింది. బంగారీ కాళ్ళిడుచుకుంటూ ఇంటికి చేరింది. సందుచివర చెత్తకుండ్ల దగ్గర ఆగింది బంగారీ. సంచితో అగ్నిపెద్దె గలగల లాడింది. రెండగ్గిపుల్లలు గీసి

కసిగా అందులో విసిరింది. భగ్గున మంట పైకి లేచింది. బంగారి భయంగా పరిగెత్తి వచ్చేసింది ఇంటికి. "మరోసారి అంటుకోవా అగ్గిపుల్లలు" గట్టిగా పైకి అనేసింది చిన్న బంగారి.

"అమ్మగారు జీతం పైసలిచ్చిందా? ముసలాడు మంచంలో వుండి బంగారివైపు చూసాడు.

"అమ్మగారు ఛస్తే కానీ పైసలు రావు" బంగారీ ఆరిచింది.

"తప్పమ్మా....అమ్మగార్ని అలా అనకూడదు" ముసలాడి మాటలు వినిపించలేదు బంగారికి.

సంచితో అగ్గిపెట్టె గలగల లాడుతుంటే బంగారి ఆ సంచిని భద్రంగా కొయ్యపెట్టెలో దాచిపెట్టింది రహస్యంగా!!

"వినూత్న కథ"

శ్రీ వేదగిరి కమ్యూనికేషన్స్,

1-8-59/1/7, చిక్కడవల్లి,

హైదరాబాదు - 500 020.